

ख़बर संक्षेप

स्कूल की बाउंड्रीवॉल में गेट नहीं होने से बच्चों की सुरक्षा ख़तरे में



बकावंड। विकासखंड बकावंड के ग्राम पंचायत उडियापाल में प्राथमिक शाला तलपारा और आंगनबाड़ी भवन की सुरक्षा व्यवस्था पर सवाल खड़े हो रहे हैं। दोनों संस्थान एक ही बाउंड्री में होने के बावजूद पिछले 5 वर्षों से बाउंड्री वॉल में गेट नहीं लगाया गया है जिससे छोटे-छोटे बच्चों की सुरक्षा भगवान भरसे है। जानकारी के अनुसार बाउंड्री वॉल के निर्माण में गेट के लिए राशि स्वीकृत होने के बावजूद आज तक गेट नहीं लगाया गया है। शिक्षक-शिक्षिकाओं द्वारा कई बार ग्राम पंचायत को इस गंभीर समस्या की सूचना दी गई, लेकिन अब तक कोई समाधान नहीं निकाला गया। गेट न होने के कारण बच्चे स्कूल परिसर से बाहर सड़क पर खेलने चले जाते हैं जिससे कभी भी बड़ा हादसा हो सकता है। सामने से गुजरने वाली सड़क पर वाहनों की आवाजाही रहती है, जिससे बच्चों की जान को गंभीर खतरा बना हुआ है।

शहर में दो घंटे तक लाइट रही बंद, उपमोवता नाराज कांकेर। कांकेर शहर के कई बाड़ों में 25 अक्टूबर को बिना जानकारी के दो घंटे तक बिजली गुल हो जाने से शहरवासी परेशान हो गए और विभाग के ग्रुप में नाराजगी व्यक्त किया। अधिकतम लोगों का यहीं कहना था कि बिजली बंद करते है, तो जानकारी शेयर क्यों नहीं करते और जानकारी चाहीं जाती है, उसका भी जवाब नहीं दिया जाता है। कार्य करने का एक फोटो शेयर करके शांत हो जाते है, कोई सही जवाब नहीं मिलने से लोगों में आक्रोश देखने को मिलता रहता है।

क्रिकेट संघ ने ली ट्रायल खिलाड़ियों का चयन चारामा/कांकेर। क्रिकेट संघ कांकेर द्वारा सत्र 2025-26 के लिए विभिन्न आयु वर्ग की टीमों के चयन ट्रायल्स आयोजित किए जा रहे हैं, जिसमें अंडर 19 का चयन 24 अक्टूबर शुक्रवार को भावगीर नवागांव स्थित एनसीजी क्रिकेट ग्राउंड में चयन किया गया। वहीं अंडर 23 एवं सीनियर टीम का चयन आज 25 अक्टूबर शनिवार को किया गया।

दीपों की रोशनी से जगमगाया तिरा



हरिभूमि न्यूज़ ►►धमतरी

ग्राम तिरा (डुबान) में इस वर्ष भी दीपावली मातर पर्व का आयोजन उत्साह के साथ किया गया। मुख्य अतिथि महापौर रामू रोहरा थे। कार्यक्रम का शुभारंभ माता लक्ष्मी की पूजा-अर्चना से हुआ। दीपों की सुनहरी आभा से पूरा ग्राम आलोकित हो उठा। महिलाओं ने पारंपरिक गीतों से वातावरण को मंगलमय बनाया, वहीं बच्चों में उत्सव का उत्साह देखते ही बनता था।

महापौर श्री रोहरा ने कहा कि दीपावली मातर हमारी छत्तीसगढ़ी संस्कृति का प्रतीक पर्व है। ग्राम तिरा में यह परंपरा जिस आत्मीयता और उत्साह से निभाई जाती है, वह

समाज में एकता और भाईचारे का संदेश देती है। संध्या होते ही आसमान रंग-बिरंगी रोशनी से जगमगाने लगा। आतिशबाजी प्रदर्शन ने जनसमूह को मंत्रमुग्ध कर दिया। कार्यक्रम की अध्यक्षता सरपंच श्रीमती सबिता रमेश ने की। विशिष्ट अतिथि जयंत नेताम, बालकृष्ण नेताम, श्रीमती बेदबाई कुमेटी, अफाक खान, कांताप्रसाद निषाद, श्रीमती शोहदा साहू, इमरान खान, गिरधर मंडावी, रामेश्वर, उमेश साहू, संजय देवांगन, गोपाल साहू थे। दीपों की पंक्तियों, रंगीन आतिशबाजी और खुशियों से सराबोर वातावरण ने ग्राम तिरा को छत्तीसगढ़ की परंपरागत दीपावली का जीवंत प्रतीक बना दिया।

श्रद्धालुओं ने किया गौरी गौरा पूजन



हरिभूमि न्यूज़ ►►सिरौं

सिरौं क्षेत्र के गांवों में दीपावली पर्व मनाया गया। 22 अक्टूबर बुधवार को गोवर्धन पूजा पर गौरी-गौरा की शोभायात्रा निकाली गई। शोभायात्रा में श्रद्धालु झूमते नाचते नजर आए ।


मौसम : बंगाल की खाड़ी में बन रहे चक्रवाती तूफान के प्रभाव से गिरने की संभावना

बंगाल की खाड़ी में बन रहा चक्रवाती तूफान, आज से भारी बारिश की चेतावनी

हरिभूमि न्यूज़ ►► जगदलपुर

बंगाल की खाड़ी में बन रहे चक्रवाती तूफान के प्रभाव से 27 अक्टूबर से जिले के कई हिस्सों में तेज और लगातार वर्षा होने की संभावना मौसम विभाग ने जताई है। यह वर्षा पहले हल्की से मध्यम स्तर की होगी। लेकिन 28-29 अक्टूबर को तूफानी हवाओं के साथ भारी से अतिभारी वर्षा का क्रम शुरू हो सकता है।

मौसम विशेषज्ञों के अनुसार इस अवाधि में दक्षिण और मध्य छत्तीसगढ़ के अधिकांश जिलों में आंधी, बिजली चमक और मेघ गर्जन के साथ तेज बारिश होगी। मौसम विभाग रायपुर की रिपोर्ट के अनुसार, दक्षिण-पूर्वी बंगाल की खाड़ी में विकसित हो रहा डिप्रेशन अगले 48 घंटों में गहरे डिप्रेशन में तब्दील हो सकता है। उसके बाद यह चक्रवाती तूफान के रूप में बदल सकता है। यह सिस्टम पश्चिम-



उत्तर-पश्चिम दिशा में बढ़ते हुए 28 अक्टूबर की रात तक आंध्रप्रदेश के मछलीपट्टनम और काकीनाडा के बीच तट से टकराने की संभावना है। इस दौरान हवाओं की रफ्तार 90 से 110 किलोमीटर प्रति घंटे तक पहुँच सकती है। राज्य में इसका असर 27 अक्टूबर से शुरू हो

जाएगा। पहले हल्की-फुल्की बारिश से मौसम बदलना शुरू होगा, फिर 28 अक्टूबर से दक्षिण और मध्य छत्तीसगढ़ में तेज बारिश के साथ आंधी की स्थिति बन सकती है। मौसम विभाग ने कहा है कि 29 अक्टूबर को भारी से अतिभारी वर्षा का क्रम जारी रह सकता है।

पुलिस ने पंद्रह हजार की भीड़ में बिछड़े बच्चों को परिजनों से मिलाया

■ गंगरेल मड़ई की झोन कैमरे से की गई निगरानी

हरिभूमि न्यूज़ ►►धमतरी

ऐतिहासिक गंगरेल मड़ई में उमड़ी हजारों की भीड़ में बिछड़ चुके बच्चों की पुलिस ने तलाश कर उसके परिजनों से सकुशल मिलाने का सराहनीय कार्य किया, वहीं सुरक्षा को ध्यान में रखते हुए गंगरेल मंडई की झोन कैमरे से निगरानी की गई। गंगरेल मड़ई के दौरान दूरदराज क्षेत्र सहित छग के विभिन्न जिलों से एवं अन्य राज्यों से आने वाले श्रद्धालुओं एवं नागरिकों की सुरक्षा को ध्यान में रखते हुए एसपी सूरजसिंह परिसर ने आसपास के क्षेत्र में सुरक्षा और यातायात व्यवस्था सुनिश्चित की थी। कार्यक्रम के दौरान किसी प्रकार की भी अव्यवस्था न हो इसके लिए पर्याप्त पुलिस बल की तैनाती की गई। व्यापक सुरक्षा व्यवस्था के कारण मेला शांतिपूर्ण संपन्न हुआ। मड़ई में



जनता की सुरक्षा और सहायता सर्वोच्च प्राथमिकता

पुलिस ने संदेश दिया है कि पुलिस केवल कानून व्यवस्था बनाए रखने का ही कार्य नहीं करती, बल्कि हर परिस्थिति में जनता की सुरक्षा और सहायता पुलिस की सर्वोच्च प्राथमिकता है। गंगरेल मड़ई के दौरान पुलिस ने जनता की सुरक्षा कर सेवा भाव का उत्कृष्ट उदाहरण प्रस्तुत किया है।

15 हजार लोगों की भीड़ की निगरानी के लिए झोन कैमरे से रियल टाइम मॉनिटरिंग की गई। वहीं भीड़ भाड़ के कारण मेला क्षेत्र से पैदल जा रहे महिला, बच्चों एवं वरिष्ठ नागरिकों को पुलिस के जवानों ने अपने वाहन में



बिठाकर गंगरेल से रूढ़ी तक सुरक्षित पहुंचाया गया। मड़ई के दौरान कुछ बच्चे भी अपने परिजनों से बिछड़ गए, जिनकी पुलिस तत्परता व संवेदनशीलता के साथ तलाश कर उनके परिजनों से मिलवाया है।

धीवर समाज ने मनाया दिवाली मिलन



हरिभूमि न्यूज़ ►►धमतरी

धीवर समाज परगना छाती द्वारा दिवाली मिलन समारोह का आयोजन किया गया। कार्यक्रम का शुभारंभ मुख्य अतिथि परगना अध्यक्ष छबिलाल दीमर एवं समाज के वरिष्ठजनों ने किया। छबिलाल ने कहा कि दीवाली मिलन केवल उत्सव नहीं, बल्कि समाज की एकता और प्रगति का

प्रतीक है। जब हम मिलकर खुशियां मनाते हैं, तो आने वाली पीढ़ियों भी अपने समाज और संस्कृति पर गर्व महसूस करती हैं। इस दौरान परगना उपाध्यक्ष तोरणलाल धीवर, कोषाध्यक्ष सिद्धांत शंकर, सचिव सेवकराम, मधुआरा समिति छाती के अध्यक्ष देवलाल धीवर, संरक्षक चंद्रहास धीवर सहित बड़ी संख्या में समाजजन मौजूद रहे।

खेल से अनुशासन व टीम भावना का संचार होता है : ओंकार

धमतरी। विधायक ओंकार साहू ग्राम भानपुरी में आयोजित कबड्डी प्रतियोगिता में मुख्य अतिथि के रूप में शामिल हुए। विधायक श्री साहू ने खिलाड़ियों से परिचय प्राप्त करते हुए कहा कि खेल केवल जीत-हार का माध्यम नहीं, बल्कि अनुशासन, टीम भावना और आत्मविश्वास बढ़ाने का सबसे प्रभावी जरिया है। उन्होंने कहा कि ग्रामीण अंचल में खेल प्रतिभाओं की कोई कमी नहीं

है, जरूरत है उन्हें मंच और प्रोत्साहन देने की। कबड्डी हमारे देश की मिट्टी से जुड़ा पारंपरिक खेल है जो हमें सामूहिकता, रणनीति और शारीरिक दृढ़ता का संदेश देता है। धमतरी क्षेत्र के युवा पढ़ाई के साथ खेलों में भी आगे बढ़ें गांव-गांव में ऐसी प्रतियोगिता आयोजित करने से युवा नशे और नकारात्मक प्रवृत्तियों से दूर रहते हैं तथा एक सकरात्मक दिशा की ओर अग्रसर होते हैं।

हमसफर चुनने 200 युवक-युवतियों ने दिया परिचय



हरिभूमि न्यूज़ ►►सिरौं

धमतरी मंडल देवांगन समाज एवं जिला देवांगन समाज के सहयोग से युवक युवती परिचय सम्मेलन का आयोजन देवांगन धर्मशाला दानीटोला धमतरी में किया गया जिसमें प्रदेशभर से युवा पहुंचे थे। सम्मेलन में धमतरी के अलावा जगदलपुर, कोंडागांव, महासमुंद, कांकेर दुर्ग, बालोद, रायपुर जिले के लगभग 200 युवक युवतियों ने पंजीयन कराया था। पंजीयन उपरांत अपना परिचय भी दिया। परिवारों के मिलने के लिए काउंसलिंग की सुविधा भी दी गई थी। इससे दोनों परिवारों को एक दूसरे को जानने और समझने का मौका मिल पाया।

इस दौरान विभिन्न क्षेत्र में कार्य करने वाले समाजसेवी लोगों एवं संस्थाओं का भी सम्मान किया गया। वायु सेना से सेवानिवृत्त हुए सैनिक अभिषेक देवांगन का सम्मान किया गया। साथ ही लव जिहाद धर्मांतरण और गौ सेवा तथा हिंदू समाज के लिए निरंतर कार्य करने के लिए विश्व हिंदू परिषद, बजरंग दल धमतरी का सम्मान भी किया गया। विश्व हिंदू परिषद के जिला मंत्री रामचंद्र देवांगन, जिला सहसंयोजक तुषार साहू समेत अन्य कार्यक्रमी उपस्थित रहे। इस आयोजन में धमतरी मंडल अध्यक्ष जगदीशचंद्र

चरमुड़िया में हुई गौरी-गौरा की पूजा

हरिभूमि न्यूज़ ►►सिरौं

चरमुड़िया के शंकरनगर रेलवे स्टेशन में गौरा-गौरी की बारात निकाली गई। गोवर्धन पूजा के अवसर पर भगवान श्रीकृष्ण को 56 भोग चढ़ाया गया। श्रद्धालुओं ने दर्शन पूजन किया।



पुरेना के मड़ई मेला में पहुंचे दूर-दूर से श्रद्धालु



हरिभूमि न्यूज़ ►►अंवरी

ग्राम पुरेना के मां अंगारमोती माता के दरबार में इस वर्ष भी मड़ई मेला का आयोजन किया गया थ जिसमें हजारों श्रद्धालु पहुंचे। निःसंतान महिलाओं ने घंटों बैठकर बैगा महेश टंडन का इंतजार किया। बारी-बारी से बैगा ने महिलाओं को

भभूति प्रसादी दी। मान्यता है कि इस भभूति को खाने से सूनी गोद भर जाती है। महेश बैगा ने बताया कि पिछले वर्ष 100 निःसंतान माताओं की सूनी गोद माता अंगारमोती ने भरी थी। मौके पर सोनू यादव, शत्रुघ्न साहू, खिलेंद्र साहू, हरीश टंडन टंडन समेत बड़ी संख्या में श्रद्धालु मौजूद थे।

देवांगन धर्मशाला दानीटोला में हुआ परिचय सम्मेलन, कई जिले से पहुंचे युवा



देवांगन, संतोष देवांगन संरक्षक, युवा अध्यक्ष कोमल देवांगन, संगठन सचिव रामचंद्र देवांगन, महिला अध्यक्ष खुशबू देवांगन, शंकर देवांगन सचिव, राजकुमार देवांगन कोषाध्यक्ष, भरतलाल देवांगन अंकेक्षक, डीपेंद्र, उमेश, चेतन, देवेंद्र, श्याम, केशव का विशेष योगदान रहा। इनके नेतृत्व में देवांगन समाज ने एकजुटता के साथ प्रदेशस्तरीय युवक युवती परिचय सम्मेलन कार्यक्रम को सफल बनाया। मौके पर घनश्याम देवांगन संरक्षक जिला देवांगन समाज

धमतरी, विनय देवांगन अध्यक्ष जिला देवांगन समाज धमतरी, मोनिका देवांगन जिप सदस्य धमतरी, महिला मंडल अध्यक्ष वेदिका देवांगन, डा. जयलाल देवांगन महासचिव, खूबलाल देवांगन सहसचिव, बृजलाल देवांगन कोषाध्यक्ष, रामचन्द्र अध्यक्ष सहसचिव, टीकाराम देवांगन अध्यक्ष भवन निर्माण समिति, ऋषभ देवांगन, पामेश देवांगन मीडिया प्रभारी जिला देवांगन समाज धमतरी, विजय देवांगन, शांतिलाल देवांगन सहित अन्य सामाजिक जनों की उपस्थिति रही।

मातर महोत्सव में हुआ सांस्कृतिक कार्यक्रम

हरिभूमि न्यूज़ ►►धमतरी

ग्राम कांशीपुरी में यादव समाज की अगुवाई में मातर महोत्सव हर्षोल्लास पूर्वक मनाया गया। इस अवसर पर यादव समाज के कलाकारों द्वारा अखाड़ा का प्रदर्शन किया गया। महिला एवं बच्चों द्वारा रात्रीकालीन सांस्कृतिक कार्यक्रम प्रस्तुत किया गया। कार्यक्रम की मुख्य अतिथि जिला पंचायत सदस्य श्रीमती धनेश्वरी साहू मुजगहन थीं। विशिष्ट अतिथि पूर्व सरपंच चिरंजीव लाल साहू, कांशीपुरी सरपंच श्रीमती कुंती देवदास कोसरिया, यादव समाज के जिला अध्यक्ष जोहर्नसिंह यादव, धमतरी

राज अध्यक्ष बलराम यादव बरारी, मुरली यादव मुजगहन, सोहनलाल यादव तेंदुकोना, तुलसीराम यादव धमतरी थे। कार्यक्रम में महिला प्रकोष्ठ जिलाध्यक्ष सरोज यादव कांशीपुरी, युवा प्रकोष्ठ जिलाध्यक्ष राहित यादव, रामाधर यादव, गंगाराम यादव, खेदुराम यादव समेत समाजजनों का योगदान रहा। कार्यक्रम के पूर्व भगवान श्रीकृष्ण की विधिपूर्वक पूजा-अर्चना की गई। पूर्व सरपंच चिरंजीवलाल साहू ने बताया कि कोसरिया यादव समाज के भवन निर्माण हेतु पूर्व में साढ़े सात लाख स्वीकृत हुआ था लेकिन बाद में राजनीति कारणवश पांच लाख रुपए स्वीकृत हुए।



शासन-प्रशासन ने नहीं दिया ध्यान, चंदा कर ग्रामीणों ने खुद भरे सड़क के गड्ढे

हरिभूमि न्यूज़ ►►नगरी

ग्राम पंचायत कटीगांव के आश्रित ग्राम सिंगनपुर के ग्रामीणों ने अपनी एकजुटता और आत्मनिर्भरता की मिसाल पेश की है। शासन-प्रशासन की अनदेखी और वर्षों से अधूरी पड़ी सड़क मरम्मत कार्य से निराश ग्रामीणों ने स्वयं आगे बढ़कर सड़क निर्माण का जिम्मा उठाया है।

कटीगांव में 71 और सिंगनपुर में 101 राशन कार्डधारी परिवार निवासरत है। सिंगनपुर में हर एक परिवार से 500 रुपये का चंदा जुटाया और गड्ढों में मुरूम डालकर सड़क को दुरुस्त करने का कार्य शुरू किया। ग्रामीणों ने बताया कि गांव पंचायत से कुछ दूर तक बीटी सड़क निर्माण 15 साल पहले हुआ है मगर उसके आगे सड़क निर्माण कार्य नहीं किया गया। सड़क मरम्मत कार्य में जयलाल वट्टी, मीनाराम मरकाम, विजय मरकाम, महेंद्र नेताम, लक्ष्मण नेताम, दिनेश मरकाम, खिलेश नेताम, बलराम नेताम, हरीशचंद्र, हिरुज नेताम, संतोष नेताम, हिरासिग, कुंदनलाल, गौतम, कमलेश, बालूलाल, मेघनाथ , हिरउ नेताम, बाबूलाल नेताम , नंद कुमार, नारायण, संतोष नेताम, जया बाई

मरकाम, सुनीता बाई मरकाम ,शांति मरकाम, कमलेश्वरी नेताम सहित सैकड़ों ग्रामीण महिला-पुरुषों ने श्रमदान किया। ग्रामीणों ने बताया कि कटीगांव सिंगनपुर से मुख्य मार्ग आदिवासी पारा नवागांव तक निर्माण कार्य कराने पूर्व मुख्यमंत्री के नाम पर विभागीय अधिकारियों को आवेदन पत्र पिछले वर्ष दिया जा चुका है। कई बार शिविरों में आवेदन दिया गया पर अभी तक इसे सड़कों में शामिल नहीं किया गया है। पंचायत एवं संबंधित विभाग को कई बार खराब सड़क की जानकारी दी गई, लेकिन किसी ने ध्यान नहीं दिया।

■ विधायक ने भटगांव में मौली माता के दर्शन कर क्षेत्र की खुशहाली मांगी

हरिभूमि न्यूज़ ►►धमतरी

विधायक ओंकार साहू में ग्राम भटगांव में मौली माता के दर्शन कर क्षेत्र की खुशहाली, समृद्धि और सुख-शांति की कामना की। इस अवसर पर आयोजित मातर महोत्सव कार्यक्रम में शामिल होकर उन्होंने ग्रामीणों के साथ पारंपरिक रीति-रिवाजों के अनुरूप पूजा-अर्चना की।

विधायक श्री साहू ने कहा कि मौली माता का यह पर्व हमारी लोक संस्कृति, परंपरा और आस्था का प्रतीक है। यह महोत्सव समाज में प्रेम, सद्भाव और एकता का संदेश देता है। उन्होंने कहा कि ग्रामीण अंचल की परंपराएं हमारी पहचान हैं, जिन्हें सहेजना और अगली पीढ़ी तक पहुंचाना हम सबका दायित्व है। आगे कहा कि क्षेत्र के विकास और जनता की सेवा के लिए वे निरंतर प्रयासरत हैं। उन्होंने भटगांव सहित आसपास के ग्रामों में सड़कों, पेयजल, कृषि सिंचाई और शिक्षा के क्षेत्र में हो रहे कार्यों की जानकारी दी। ग्रामवासियों ने पारंपरिक नृत्य-गीत प्रस्तुत कर वातावरण को उल्लासमय बना दिया।

खबर संक्षेप



शहर में 450 आवारा कुत्तों की होगी नसबंदी

धमतरी। शहर में लगातार बढ़ती आवारा कुत्तों की संख्या पर अंकुश लगाने नगर निगम ने नसबंदी अभियान को तेज कर दिया है। नगर निगम ने इस बार हरियाणा की एक निजी कंपनी को यह जिम्मेदारी सौंपी है, जो गली मोहल्लों में घूमकर सड़कों पर भटक रहे कुत्तों को पकड़ने का कार्य कर रही है। निगम ने लगभग 450 कुत्तों की नसबंदी का लक्ष्य निर्धारित किया है। वर्क ऑर्डर जारी होने के बाद कंपनी की टीम बीते तीन दिनों से शहर के विभिन्न बाड़ों में अभियान चलाकर कुत्तों को पकड़ रही है। पकड़े गए कुत्तों को सुभाष नगर स्थित अस्थायी नसबंदी केंद्र में रखा जा रहा है, जहां पशु चिकित्सकों की निगरानी में उनकी नसबंदी की जाएगी। नसबंदी के बाद कुत्तों को तीन दिनों तक केंद्र में रखा जाएगा ताकि वे पूरी तरह स्वस्थ हो सकें। इस दौरान उनके खानपान और देखभाल की विशेष व्यवस्था की गई है। टीम द्वारा हर कुत्ते को दिन में दो बार लगभग 250 ग्राम चिकन और चावल खिलाया जाएगा, जिससे उनकी रिकवरी तेजी से हो सके। नसबंदी प्रक्रिया पूर्ण होने के बाद कुत्तों के कान पर विशेष निशान लगाया जाएगा, ताकि भविष्य में दोबारा नसबंदी की आवश्यकता न पड़े। इसके बाद उन्हें उसी स्थान पर वापस छोड़ा जाएगा, जहां से उन्हें पकड़ा गया था। नगर निगम अधिकारियों के अनुसार इस अभियान से शहर में आवारा कुत्तों की संख्या नियंत्रित होने में काफी मदद मिलेगी।

जिले में 7 नवंबर तक लगेंगे पीएम सूर्यघर मुफ्त बिजली योजना शिविर

धमतरी। ग्रामीण उपभोक्ताओं को सौर ऊर्जा से जोड़ने और स्वच्छ ऊर्जा के उपयोग को बढ़ावा देने के उद्देश्य से प्रधानमंत्री सूर्यघर मुफ्त बिजली योजना के अंतर्गत धमतरी जिले में व्यापक जनजागरण अभियान चलाया जा रहा है। इसके तहत छत्तीसगढ़ राज्य विद्युत वितरण कंपनी लिमिटेड धमतरी संभाग द्वारा 26 अक्टूबर से 7 नवंबर तक विशेष शिविरों का आयोजन किया जाएगा। कार्यपालन अभियंता अनिलप्रसाद सोनी ने बताया कि विद्युत उपसंभाग धमतरी (ग्र.), धमतरी जोन, अर्जुनी, नगरी एवं बेलरगांव के अंतर्गत कुल 32 ग्रामों में पीएम एसजीएम शिविर लगाए जा रहे हैं। योजना के तहत पात्र उपभोक्ता अपने घरों की छतों पर सोलर पैनल लगाकर प्रतिमाह 300 यूनिट तक मुफ्त बिजली प्राप्त कर सकते हैं। साथ ही अतिरिक्त बिजली को ग्रीड में बेचकर अतिरिक्त आय भी अर्जित की जा सकती है। केंद्र सरकार सोलर रूफटॉप प्रणाली पर 40 प्रतिशत तक की सब्सिडी प्रदान कर रही है। 26 अक्टूबर को पुरानी कृषि उपज मंडी धमतरी, सोरम और सिहावा में, 27 को आमदो, रुद्री, गढ़ासिल्ली और अमलीपारा में, 28 को इंडोर स्टेडियम धमतरी, खतुली, चनागांव और सलोनी में, 29 को सेमरा (नगरी), भानपुरी, धमतरी जोन और गुडरापारा में, 30 अक्टूबर को बेलरगांव, तरसीवा, अछोटा और दरगहन में, 31 अक्टूबर को सामुदायिक भवन (विंध्यवासिनी मंदिर के पास), केरेगांव और भोयना में, 3 नवम्बर को गढ़डोंगरी और छाती में, 5 नवम्बर को घोगागांव, कोलियारी, बाजारकुरीडीह और भोथली (नगरी) में, 6 नवम्बर को बिरगुडी और अकलाडोंगरी में, 7 नवम्बर को अरौद डुबान, दुगली और बेलरगांव में शिविर का आयोजन किया जाएगा।

बदल रहा बस्तर, पहुंच रहे देश-विदेश के पर्यटक...



जगदलपुर। बस्तर में लगातार हो रहे नक्सलियों के संरेडर तथा नक्सली घटनाओं में कमी के चलते देश-विदेश के पर्यटकों का आना शुरू हो गया है। पहले केवल एतिहासिक दशहरा पर्व में ही कवरज के लिए विदेशी बस्तर आते थे। लेकिन अब बीजापुर जिले के धूर नक्सल प्रभावित क्षेत्र नंबी गांव तक जल प्रपात देखने विदेशी पहुंच रहे हैं। यह चित्र शहर के दंतेश्वरी मंदिर के सामने का है जहां कई विदेशी शहर में घुम रहे हैं। लेकिन सप्ताह भर पहले जर्मनी के वयोवृद्ध दंपति खतरनाक इलाका नंबी तक पहुंच गए। उनका कहना है बस्तर में अब माहौल शांत हो रहा है। इसलिए यहां की खूबसूरती देखने आए हैं।



जगदलपुर। बस्तर में लगातार हो रहे नक्सलियों के संरेडर तथा नक्सली घटनाओं में कमी के चलते देश-विदेश के पर्यटकों का आना शुरू हो गया है। पहले केवल एतिहासिक दशहरा पर्व में ही कवरज के लिए विदेशी बस्तर आते थे। लेकिन अब बीजापुर जिले के धूर नक्सल प्रभावित क्षेत्र नंबी गांव तक जल प्रपात देखने विदेशी पहुंच रहे हैं। यह चित्र शहर के दंतेश्वरी मंदिर के सामने का है जहां कई विदेशी शहर में घुम रहे हैं। लेकिन सप्ताह भर पहले जर्मनी के वयोवृद्ध दंपति खतरनाक इलाका नंबी तक पहुंच गए। उनका कहना है बस्तर में अब माहौल शांत हो रहा है। इसलिए यहां की खूबसूरती देखने आए हैं।

छया : संतोष पाण्डे

सीआरपीएफ 111वीं बटालियन का हेडक्वार्टर विवादों में

रेंगानार के ग्रामीणों ने कहा- नहीं लगने देंगे सीआरपीएफ हेडक्वार्टर

हरिभूमि न्यूज >>> नकुलनार

रेंगानार गांव में प्रस्तावित सीआरपीएफ 111वीं बटालियन का हेडक्वार्टर अब विवादों में घिर गया है। प्रशासन जहां इस हेडक्वार्टर के लिए लगभग 29 हेक्टेयर जमीन तलाश कर रहा है वहीं दूसरी ओर स्थानीय ग्रामीणों ने इसका जोरदार विरोध शुरू कर दिया है। रविवार को रेंगानार में आयोजित बैठक में मसेनार, गढ़मिरी और रेंगानार पंचायतों के सैकड़ों ग्रामीण एकजुट हुए और स्पष्ट कहा कि वे अपनी जमीन किसी भी सूरत में नहीं देंगे।

ग्रामीणों ने कहा कि प्रशासन जिस जमीन पर सीआरपीएफ हेडक्वार्टर बसाने की तैयारी कर रहा है, वह उनकी पुरतैनी खेती की जमीन है। यही नहीं इसी भूमि पर उनके देवी-देवताओं के पूजा स्थल भी स्थित हैं। ग्रामीणों का आरोप है कि बिना उनकी सहमति के प्रशासन जबरन जमीन अधिग्रहित करने की कोशिश कर रहा है। ग्रामीणों ने चेतावनी दी कि अगर प्रशासन ने जबरन जमीन ली तो वे आंदोलन करेंगे और जान की बाजी



लगा देंगे लेकिन जमीन नहीं छोड़ेंगे।

सूत्रों के अनुसार प्रशासन ने खसरा नंबर 158 से 163 तक की करीब 27.76 हेक्टेयर जमीन को हेडक्वार्टर के लिए चिन्हंकित किया है। इनमें से 160, 161 और 163 नंबर की जमीन निजी स्वामित्व में है, जबकि बाकी जमीन पर भी ग्रामीण खेती-

किसानी करते हैं। ग्रामीणों का कहना है कि अब जबकि क्षेत्र में नक्सल गतिविधियां लगभग समाप्त हो चुकी हैं तो गांव में स्थायी सीआरपीएफ कैंप की कोई आवश्यकता नहीं रह गई है। मंगल भास्कर, सरपंच रेंगानार ने कहा हमारी जमीन पर प्रशासन जबरन कब्जा करने की कोशिश कर रहा है। यहां हमारे खेत, पेड़,

पूजा स्थल सब कुछ हैं। हम सीआरपीएफ का हेडक्वार्टर यहां नहीं बनने देंगे। वहीं जनपद अध्यक्ष सुकाल मुड़ामी ने कहा ग्रामीणों की सहमति के बिना कोई निर्णय नहीं लिया जाना चाहिए। प्रशासन को पहले गांव के लोगों से बात करनी चाहिए थी। ग्रामीण संजय जिन्होंने विरोध

प्रदर्शन में हिस्सा लिया बोले हम सरकार और प्रशासन का सम्मान करते हैं, लेकिन जमीन हमारी है। जब तक हमारी मांग नहीं सुनी जाएगी, हम आंदोलन जारी रखेंगे। रेंगानार में अब यह मुद्दा तेजी से गर्मा रहा है। प्रशासन के लिए सुरक्षा बलों की जरूरत और ग्रामीणों के आक्रोश के बीच संतुलन बनाना बड़ी चुनौती बन गया है।

4 सोने के सिक्के एवं एक सोने की चेन के साथ आरोपी गिरफ्तार



हरिभूमि न्यूज >>> किरंदुल

लौह नगरी किरंदुल में रथयात्रा के दिन शाम करीबन 7.30 से 8.30 बजे के मध्य घर के खिड़की के राड को मोड़कर घर अंदर घुसकर सोने के सिक्के व सोने के जेवरत चोरी होने की रिपोर्ट प्रार्थी एम भगवती बाबू द्वारा दर्ज करवाने पर थाना किरंदुल में अपराध क्रमांक 35/2025 धारा 305(ए), 331(4) बीएनएस पंजीबद्ध किया गया। मामले की संवेदनशीलता को देखते हुए थाना प्रभारी किरंदुल संजय हाद के नेतृत्व में आरोपियों की पता तलाश हेतु गांव एवं आसपास मुखबिर लगाया गया। अज्ञात आरोपियों की पता तलाश दौरान मुखबिर से सूचना मिला कि एक व्यक्ति एनएमडीसी वाले सिक्के को बेचने का प्रयास कर रहा है। सूचना की तस्दीक हेतु टीम दंतेवाड़ा पहुंचकर संदिग्ध किशन सोना उर्फ

क्राइम पिता जौवन कुमार सोना उम्र 21 वर्ष निवासी रेल्वे कालोनी दंतेवाड़ा को हिरासत में लेकर पूछताछ करने पर अपने दोस्त द्वारा किरंदुल में रथयात्रा के दिन सोने के जेवरत व सिक्के चोरी कर लाना जिसे बेचने के लिये अपने पास छिपाकर रखना व खरीददार ढूँढना स्वीकार किया। आरोपी से सोने के 4 नग सिक्के (1 नग 20 ग्राम, 1 नग 10 ग्राम, 2 नग 5 ग्राम का) व 1 नग सोने का चैन बरामद कर जपती कर 23 अक्टूबर को गिरफ्तारी की कार्यवाही कर न्यायालय के समक्ष पेश कर न्यायिक रिमांड पर भेजा गया है। मामले में एक अन्य आरोपी की पता तलाश की जारी है। कार्यवाही में उप निरीक्षक लीलाराम गंगबर, प्रअर हरि सिन्हा, आरक्षक धनंजय गंजीर, सुभाष प्रसाद, देवलाल सिदार, विक्रान्त साहू की मत्वपूर्ण भूमिका रही।

नदीसागर में कीचड़ से लथपथ सड़क ग्रामीणों के लिए बनी परेशानी

हरिभूमि न्यूज >>> घाटलोहंगा

जनपद पंचायत बस्तर के अंतर्गत ग्राम पंचायत नदीसागर में सभी पाराओं को जोड़ने वाली कच्ची सड़क इन दिनों कीचड़ से लथपथ हो चुकी है। बरसात के मौसम में सड़क दलदल में तब्दील हो गई है जिससे ग्रामीणों को आवागमन में भारी परेशानी झेलनी पड़ रही है।

सड़क की दुर्दशा के कारण बच्चों को स्कूल जाने, ग्रामीणों की राशन एवं अन्य आवश्यक सामग्री लाने, और मरीजों को



अस्पताल पहुंचाने में गंभीर कठिनाइयां हो रही हैं। आपात स्थिति में एम्बुलेंस तक गांव नहीं

पहुंच पा रही, जिससे कई बार मरीजों को खाट या टेले पर मुख्य सड़क तक ले जाना पड़ता

अनामिका ने बढ़ाया दंतेवाड़ा का गौरव

हरिभूमि न्यूज >>> दंतेवाड़ा

विगत दिनों रायपुर में मिस्टर मिस एंड मिसजे इंडिया 2025 और भारत गौरव सम्मान पुरस्कार का आयोजन किया गया। इस भव्य आयोजन की

■ मिस इंडिया के लिए प्रथम रनर अप खिताब से हुई सम्मानित

मुख्य अतिथि महिमा चौधरी रहीं। ग्रूमर सार्थक चौधरी और आकाश मंगवानी ने शो को और भी आकर्षक बनाया। शो को होस्ट करने की जिम्मेदारी कमल फुलवाधवा ने संभाली। वीएम मैनेजमेंट एंड सिन्योरिटास के फाउंडर जितेंद्र सिंह चौधरी और कविता सिंह ने इस शो का आयोजन किया। शो में छत्तीसगढ़, दिल्ली, राजस्थान, महाराष्ट्र और मुंबई से प्रतिभागियों शामिल हुए। इसमें दंतेवाड़ा की



अनामिका पटेल ने प्रथम रनर अप का खिताब जीता उन्हें छत्तीसगढ़ की संस्कृति या कला से अवगत कराया गया। अनामिक ने इस अवसर पर कहा कि मैं बहुत खुश हूं की मैंने आज मिस इंडिया 2025 के प्रथम रनरअप का खिताब जीता। इसके लिए मुझे आयोजक जीतेंद्र सिंह चौधरी और कविता सिंह जी ने

बधाई दी। मैं इनका हृदय से आभार प्रकट करती हूं। ज्ञात हो कि उक्त आयोजन में प्रथम रनर अप का खिताब जितने वाली अनामिका पटेल ने अपनी प्रारंभिक शिक्षा हाई स्कूल आवराभाटा से किया। इनकी सफलता एवं उज्ज्वल भविष्य के लिए आवराभाटा विद्यालय के समस्त शिक्षकों ने बधाई दी।



रूपसिंह के अध्यक्ष बनने पर भाजपाई खुश

हरिभूमि न्यूज >>> जगदलपुर

वरिष्ठ भाजपा नेता तथा पूर्व जिलाध्यक्ष रूप सिंह मंडावी को छत्तीसगढ़ राज्य अनुसूचित जनजाति आयोग का अध्यक्ष बनाने पर उनके समर्थकों में खुशी देखी जा रही है। घोषणा होते ही अनेक भाजपाई कार्यालय पहुंचे और रूप सिंह को नए दायित्व के लिए शुभकामनाएं दीं।

एयर विंग कैप में छात्र-छात्राओं को दी गई बेसिक जानकारी...



जगदलपुर। मां दंतेश्वरी एयरपोर्ट में एनसीसी द्वारा आयोजित एयर विंग कैप में पहुंचकर एनसीसी एवं स्कूली छात्र-छात्राओं ने बेसिक जानकारी प्राप्त की। मध्यप्रदेश एवं छत्तीसगढ़ एनसीसी निदेशालय के निर्देशन में रायपुर ग्रुप मुख्यालय द्वारा जगदलपुर हवाई अड्डे पर एनसीसी फ्लाईंग का संवाहन किया जा रहा है।

HEALTH TOWN

आयुर्वेदिक कैंसर क्लिनिक

Dr. Rituraj Taank
B.A.M.S.
Nadi vaidya
Sri Sri tattva
Bangalore

सभी तरह के कैंसर का बिना साइड इफेक्ट के आयुर्वेद एवं पंचकर्म द्वारा संपुर्ण ईलाज

पता: चरक हेल्थ क्लिनिक, दुबे कालोनी, मोवा, रायपुर (छ.ग.), 9926644448, 9630053692

विज्ञापन हेतु संपर्क करें : 0771-4242213, 7987119756, 9303508130

खबर संक्षेप



मड़ई देखने गए युवक की चाकू मारकर हत्या

धमतरी। मड़ई घूमने गए युवक की आधी रात को गांव की बीच बस्ती में अज्ञात हमलावरों ने धारदार चाकू मारकर हत्या कर दी। इस घटना से गांव में सनसनी फैल गई है। मिली जानकारी के अनुसार ममारलोड थाना क्षेत्र के ग्राम झुगतराई निवासी भानुप्रताप मंडावी पिता रामदयाल उम्र 24 वर्ष धमतरी के गोकुलपुर में स्थित आटा चक्की में काम करता था। युवक रजिस्ट्रार आफिस के पास आटा चक्की संचालक की डेयरी में अन्य लड़कों के साथ रहता था। खाना आटा चक्की के संचालक के घर खाता था। युवक दीपावली के दिन 20 अक्टूबर को त्योहार मनाने अपने घर झुगतराई चला गया। युवक ने 23 अक्टूबर को काम पर लौट आने की बात आटा चक्की के मालिक को बताया था। 23 अक्टूबर को भानुप्रताप काम पर वापस धमतरी जाने की बात कहकर घर से निकला था, लेकिन वह आटा चक्की नहीं पहुंचा। मालिक ने युवक से फोन पर बात की। युवक ने अपने ससुराल बोरसी जाना बताया। 24 अक्टूबर को फोन करने पर भानुप्रताप ने ग्राम माकरदोना की मड़ई देखने जाने की बात कहते हुए 25 अक्टूबर को काम पर पहुंच जाना बताया। उसके बाद युवक मड़ई देखने अपने रिश्तेदार चाचा पुनुराम मंडावी के घर ग्राम माकरदोना चला गया। युवक देर शाम तक मड़ई घूमता रहा। इसी दौरान रात्रि 2 बजे से 4 बजे के बीच किसी बात को लेकर अज्ञात हमलावरों ने गांव की बीच बस्ती में युवक पर धारदार चाकू से हमलाकर उसकी हत्या कर दी। युवक के सीने, पेट, कमर के उपरी भाग व पीठ में चाकू के गहरे जख्म मिले हैं। शनिवार की सुबह बस्ती में युवक की लहंगुहान लाश मिलने से पूरे गांव में हड़कंप मच गया।

मंत्री रामविचार ने तुमड़ीबहार गौशाला का किया निरीक्षण



धमतरी। प्रदेश के कृषि विकास एवं कृषि कल्याण तथा आदिम जाति विकास मंत्री रामविचार नेताम अपने एक दिवसीय प्रवास पर जिले के ग्राम तुमड़ीबहार पहुंचे। इस अवसर पर उन्होंने अंगारमोती माता मंदिर ट्रस्ट द्वारा संचालित गौशाला का निरीक्षण किया। निरीक्षण के दौरान मंत्री श्री नेताम ने गौशाला में संचालित विभिन्न गतिविधियों जैसे गोपालन, चिकित्सा सुविधा, चारा प्रबंधन तथा जैविक उत्पाद निर्माण का अवलोकन किया। ट्रस्ट के अध्यक्ष दीपक लखोटिया ने मंत्री को बताया कि गौशाला में गायों की समुचित देखरेख के साथ-साथ गोबर एवं मूत्र से जैविक खाद, दीया, धूपबत्ती जैसी ग्राम-आधारित वस्तुओं का निर्माण किया जाता है, जिससे ग्रामीणों को रोजगार के अवसर भी प्राप्त हो रहे हैं। मंत्री श्री नेताम ने गौशाला में की जा रही व्यवस्थाओं और ग्राम विकास में इसके योगदान की सराहना करते हुए कहा कि इस प्रकार की पहल ग्रामीण अर्थव्यवस्था को सशक्त बनाने में महत्वपूर्ण भूमिका निभा रही है।

एक नवंबर से पर्यटक कोटमसर गुफा का कर सकेंगे दीदार

हरिभूमि न्यूज ►► जगदलपुर

बस्तर क्षेत्र में जगदलपुर शहर से लगभग 35 किलोमीटर की दूरी पर घने जंगलों और पहाड़ी इलाके में स्थित कोटमसर गुफा है। बारिश के चलते सुरक्षा के कारणों से 30 सितंबर तक बंद किया गया था, लेकिन एक नवंबर से इस गुफा का द्वार खुलेगा। इससे पर्यटक कोटमसर गुफा का दीदार कर सकेंगे। इसके लिए कांग्रेसघाटी राष्ट्रीय उद्यान के निदेशक नवीन कुमार ने अपनी टीम के साथ शनिवार को कोटमसर गुफा का निरीक्षण किया। इस दौरान उद्यान के इको समिति, गाइड एवं सटे गांवों के ग्रामीणों से चर्चा की। बताया जा रहा है कि

उद्यान के निदेशक ने निरीक्षण कर इको समिति, गाइड व ग्रामीणों से की चर्चा



कोटमसर गुफा केवल अपनी भौगोलिक बनावट के लिए ही नहीं, बल्कि अपनी

समृद्ध जैव विविधता और वैज्ञानिक महत्व के लिए प्रसिद्ध है। यह भारत के महत्वपूर्ण



जैव विविधता हॉटस्पॉट में से एक है। यहां की जैविक विविधता आकर्षण का केंद्र है,

इस गुफा के अंदर कृत्रिम प्रकाश को प्राकृतिक संरचनाओं के आधार रोशन

किया गया है। इस गुफा की एक और सबसे बड़ी खासियत यह है कि इसके भीतर का तापमान बाहरी मौसम के तापमान के विपरीत होता है, यह जगह पर्यटकों के लिए तो खूबसूरत ही है। वैज्ञानिकों के लिए भी अध्ययन का विषय है, जो यहां की संरचना, जैव विविधता और भूगर्भीय बनावट का बारीकी से अध्ययन करते हैं। इस गुफा की सबसे बड़ी विशेषता इसके चूना-पत्थर से निर्मित होने और सदियों से पानी के रिसाव से बनी प्राकृतिक स्टैलेक्टाइट्स और इसकी संरचनाएं हैं। यह गुफा लगभग 330 मीटर लंबी है, यह कई स्थानों पर अत्यधिक गहरी है।

सरेंडर के बाद रूपेश ने जारी विडियो में अपना पक्ष रखते हुए संगठन का किया विरोध

हम गद्दार नहीं सशस्त्र संघर्ष छोड़ना पार्टी का निर्णय था : रूपेश

हरिभूमि न्यूज ►► जगदलपुर

सीसी मेंबर रूपेश समेत 210 नक्सलियों के आत्मसमर्पण के बाद एक बार फिर नक्सल संगठन में भूचाल आ गया है। अब तक के सबसे बड़े समर्पण के बाद केन्द्रीय कमेटी प्रवक्ता अभय ने प्रेसनोट जारी कर समर्पण करने वाले सीसी मेंबर रूपेश व उसके साथियों को संशोधनवादी, गद्दार और धोखेबाज करार दिया है। इस बयान के जारी होने के बाद रूपेश ने अपने साथियों के साथ जारी बयान में बताया कि हम गद्दार नहीं है सशस्त्र संघर्ष छोड़ना पार्टी का निर्णय था। पोलित ब्यूरो मेंबर बसव

■ सेंट्रल कमेटी के गद्दार व धोखेबाज बयान के बाद सरेंडर नक्सलियों और जंगल के नक्सलियों में विवाद की स्थिति

गौरतलब है कि शीर्ष नक्सलियों के सबसे बड़े शरणस्थली माने जाने वाले अबूझमाड़ डिवीजन के नक्सली नेता सीसी मेंबर रूपेश समेत 210 नक्सलियों ने डीजीपी समेत अन्य अधिकारियों की मौजूदगी में आत्मसमर्पण किया था। इस समर्पण के बाद से ही नक्सल संगठन में भूचाल आ गया था। माड़ डिवीजन समेत दण्डकारण्य के कई शीर्ष माओवादियों ने अपने साथियों के साथ सशस्त्र संघर्ष छोड़कर मुख्यधारा में शामिल होने का मन बना लिया था। इसके बाद से ही नक्सलियों में दो फाड़ हो गया था। शांतिवार्ता की पेशकश करने व हथियार डालने वाले नक्सलियों के बीच पिछले काफी समय से पत्र के माध्यम से चर्चा हो रही थी। महाराष्ट्र के गढ़चिरोली में अपने साथियों के साथ समर्पण करने वाले पोलित मेंबर भूपति व सप्ताह भर पूर्व जगदलपुर में समर्पण करने वाले सीसी मेंबर रूपेश व साथियों के समर्पण से पूर्व से ही यह चर्चा का विषय बना हुआ था। नक्सल संगठन इस समर्पण का विरोध नहीं कर रहा था लेकिन उनका कहना था कि पहले संगठन को हथियार सौंपे फिर समर्पण करें लेकिन दोनों शीर्ष नक्सल नेताओं ने अत्याधुनिक हथियारों के साथ समर्पण कर संगठन का नाराज कर दिया था जिसके बाद से ही इन्हें गद्दार व धोखेबाज कहा जा रहा था।

नक्सल संगठन के स्टेट व केन्द्रीय समिति में दो फाड़, सकते में शीर्ष व कैडर माओवादी

केन्द्रीय गृहमंत्री अमित शाह द्वारा 31 मार्च 2026 तक नक्सलवाद के खत्म के एलान की लगभग छह माह बचे हैं और नक्सल संगठन की केन्द्रीय व राज्य समिति समेत कई ताकतवर डिवीजनों में हड़कंप मचा हुआ है। पिछले लगभग एक माह में केन्द्रीय व राज्य समिति ने आठ पत्र जारी कर सीज फायर व शांतिवार्ता के पक्ष व विपक्ष में समर्थन कर रहे हैं। हाल ही में पोलित ब्यूरो मेम्बर भूपति उर्फ सोनू ने केन्द्र व राज्य सरकार से शांति वार्ता व युद्ध विराम का प्रस्ताव रखा था। इसी पत्र के समर्थन में माड़ डिवीजन समेत कई ताकतवर डिवीजन के प्रवक्ताओं ने समर्थन किया था जिनकी संख्या सीजफायर व शांतिवार्ता का विरोध करने वाले राज्य समितियों से अधिक है। नक्सल संगठन के स्टेट व केन्द्रीय समिति में दो फाड़ से शीर्ष व कैडर माओवादी सकते में हैं।

इन संगठनों के बीच हुआ था विवाद

गौरतलब है कि 22 सितम्बर को भूपति व उर्फ सोनू ने केन्द्रीय कमेटी प्रवक्ता अभय के नाम से प्रेसनोट जारी कर केन्द्र व राज्य सरकार से शांतिवार्ता व युद्ध विराम का प्रस्ताव रखा था। इसी पत्र के जारी होने के बाद जब नक्सल संगठन में भूचाल आया हुआ है। संगठन के पोलित ब्यूरो मेम्बर भूपति उर्फ सोनू ने शांति वार्ता को लेकर जो पत्र जारी किया था उसको लेकर माओवादियों की केन्द्रीय कमेटी ने विरोध दर्ज किया है। नारायणपुर जिले के माड़ मुठभेड़ में मारे जाने से दो दिन पूर्व केन्द्रीय कमेटी के प्रवक्ता विकल्प और दण्डकारण्य स्पेशल जोनल कमेटी प्रवक्ता अभय द्वारा जारी संयुक्त पत्र में सोनू द्वारा उल्लेख शांतिवार्ता की बात को जहां उनका निजी राय करार दिया है वहीं उस पत्र को लेकर भूपति के पास अभी जो भी जवाबदायियां हैं उन सबसे उससे बर्खास्त करने की बात कही गई थी। लेकिन हाल ही में माड़ डिवीजन के अलावा ने भी सीज फायर व शांतिवार्ता का समर्थन करते हुए हथियार डालने व संघर्ष त्यागने का एलान किया था और इसके कुछ समय बाद ही भूपति व रूपेश ने अपने सैकड़ों साथियों के साथ समर्पण कर दिया। इससे पूर्व गढ़चिरोली डिवीजन के प्रवक्ता कलमसाय वेलादी, टेकनिकल टीम प्रमारी मैनु व कंपनी नम्बर 10 के कमाण्डर निखिल ने भी पोलित ब्यूरो मेम्बर कामरेड सोनू के हथियार छोड़ने के एलान का समर्थन किया था। इसके अलावा उत्तर बस्तर डिवीजनल कमेटी प्रतिनिधि जगन ने भी सशस्त्र संघर्ष त्यागने के निर्णय का समर्थन किया है। वहीं तेलंगाना राज्य समिति ने सोनू के अस्थायी युद्ध विराम की घोषणा को सोनू की निजी राय बताते हुए युद्ध विराम का विरोध किया था।



हिंसा का मार्ग त्यागकर शांति और विकास को चुनें



बस्तर पुलिस रूपेश और उनके 210 साथियों के समर्पण के निर्णय की सराहना करती है और उनका स्वागत करती है जिन्होंने हिंसा का मार्ग त्यागकर शांति और पुनर्निर्माण का मार्ग चुना है। उन्होंने न केवल अपने जीवन को पुनः स्थापित करने के लिए बल्कि दूसरे माओवादी कैडरों के लिए भी सही मार्ग दिखाया है। रोष माओवादी कैडरों के सामने केवल एक ही विकल्प हिंसा और

विनाश के मार्ग को त्यागकर शांति और विकास के मार्ग को अपनाना रोष है जो लोग अब भी इस विचारपूर्ण आह्वान की अवहेलना करेगे उन्हें इसके अनिवार्य परिणामी का सामना करना पड़ेगा।

—सुंदरराज एट्लिंगम, आईजी बस्तर

नक्सलियों के इन संगठनों ने एक माह में आठ पत्र किया जारी

शांतिवार्ता व सीजफायर की अपील केन्द्र व राज्य सरकार से सबसे पहले केन्द्रीय कमेटी प्रवक्ता अभय ने 15 अगस्त को की थी इसके बाद से ही नक्सल संगठन व अलग अलग केन्द्रीय व राज्य कमेटियों में चर्चा का विषय बना हुआ है। इसके बाद 19 सितम्बर को तेलंगाना राज्य समिति प्रतिनिधि जगन ने सीजफायर के एलान को सोनू का व्यक्तिगत राय बताते हुए इसका विरोध किया था। इसके बाद 20 सितम्बर को केन्द्रीय कमेटी प्रवक्ता अभय व विकल्प ने साझा प्रेसनोट में सोनू के सीजफायर को उनका निजी राय बताते हुए उन्हें संगठन में हथियार जमा करने की सलाह दी थी। वहीं 23 सितम्बर को दण्डकारण्य स्पेशल जोनल कमेटी प्रवक्ता विकल्प ने भी पत्र जारी किया था। इस पत्र के बाद 27 सितम्बर को गढ़चिरोली डिवीजन के प्रवक्ता कलमसाय वेलादी, टेकनिकल टीम प्रमारी मैनु व कंपनी नम्बर 10 के कमाण्डर निखिल ने भी पोलित ब्यूरो मेम्बर कामरेड सोनू के हथियार छोड़ने के एलान का समर्थन किया है। इसके एक दिन बाद 28 सितम्बर को उत्तर बस्तर डिवीजन कमेटी प्रवक्ता सुखदेव कोड़ा ने भी सोनू का समर्थन किया था। वहीं 4 अक्टूबर को माड़ डिवीजन सचिव सण्पाता ने भी सोनू का समर्थन किया था।

लोगों को नेत्रदान करने किया जा रहा जागरूक

हरिभूमि न्यूज ►► जगदलपुर

नेत्र विभाग में चलाए जाने वाला संपूर्ण नेत्र सुरक्षा कार्यक्रम एक सप्ताह के लिए 24 से 31 अक्टूबर तक चलाया जा रहा है, जिसमें प्रदेश के सभी जिलों में एक विकासखंड का चयन कर वहां पर नेत्र संबंधी रोगों का निदान उपचार किया जाएगा। कलेक्टर के निर्देशानुसार विकासखंड बकावंड के समस्त 111 ग्राम एवं 93 ग्राम पंचायतों में यह संपूर्ण नेत्र सुरक्षा कार्यक्रम चलाया जा रहा है। मुख्य चिकित्सा अधिकारी डॉ. संजय बसाक और खण्ड चिकित्सा अधिकारी के मार्गदर्शन में विकासखण्ड बकावंड का चयन इस बार किया गया, जिसके लिए पूरे जिले के 25 नेत्र सहायक अधिकारी की इट्यूटी बकावंड में लगाया गया है। नेत्र सुरक्षा कार्यक्रम में नेत्र का मैडिकल ऑप्टिकल और सर्जिकल उपचार को शामिल करना है। इस दौरान दृष्टिहीनता का सर्वेक्षण पंजीयन एक आंख दोनों आंख कारण का पता लगाना मोतियाबिंद के मरीजों की खोज व पंजीयन परीक्षण उपचार ऑपरेशन पंजीयन परीक्षण उपचार नेत्रदान घोषणा पत्र लोगों को नेत्रदान करने के लिए प्रेरित करना जागरूक करना दृष्टिदोष के लोगों का उपचार कर निःशुल्क चश्मा वितरण रैतिनोपैथी डायविटिज एवं हायपरटेंशन के मरीजों को सेवारत व उसे रेफर करना स्वास्थ्य शिक्षा देना नेत्र विकार कारण बचाव व उपचार के बारे में लोगों को बताया जा रहा है। इस अवसर पर नेत्र



सहायक अधिकारी कुंजर देवागन, गुनेराम सिन्हा, भावेश सावा, लोकेश चक्रवर्ती, सोनिया यादव, तिलक नाग, योगिता नाग, हलधर नाग, गरिमा मरई, रवि नारायण विस्वाल, डिनेन्द्र तिवारी, गोपाल कुरील, अनिता मरकाम, लक्ष्मण सिंह, रायमन बघेल, नितिक्षा सिंह, गावत्री कामड़ी, पुंरंद पांडे, दयानंद पटेल, नबीना कश्यप, रितेश चौधरी, सुदीप प्रमाणिक, अनिल नेताम, देवकर व्यास, फ्रांसिस विलियम उपस्थित थे। उक्त जानकारी सामुदायिक स्वास्थ्य केन्द्र बकावंड के स्वास्थ्य पर्यवेक्षक दिनेश पराते द्वारा दी गई।

मोतियाबिंद मुक्त बनाएंगे

नेत्र रोग विशेषज्ञ डॉ. सरिता थामस ने कहा हम सब मिलकर विकासखंड बकावंड को मोतियाबिंद मुक्त बनाने के लिए पूरी मेहनत करेंगे। सातों दिनों में पूरे गांव पहुंचने की कोशिश करेंगे।

पंडरीपानी के ग्रामीणों ने विधायक को बताई क्षेत्र की समस्या

हरिभूमि न्यूज ►► जगदलपुर

भाजापा प्रदेश अध्यक्ष एवं विधायक किरण देव ने रविवार को नानगुर मंडल के ग्राम पंचायत पंडरीपानी में क्षेत्र के लोगों से मुलाकात कर

■ निराकरण के लिए विधायक ने अधिकारियों को दिए निर्देश

उनकी समस्याएं सुनीं। उसका समाधान करने संबंधित अधिकारियों को निर्देश दिए। ग्रामवासियों ने विधायक को अपने क्षेत्र के सड़क, पुलिया, विद्युत व



अन्य समस्याओं को बताया। लोगों की समस्याओं को सुनकर किरण देव ने जल्द समाधान की बात कही। इस दौरान रजनीश पानीग्राही,मंडल

के अध्यक्ष हरिराम मंडावी, जनपद सदस्य पार्वती शर्मा,उप सरपंच चैतन कश्यप व अन्य पदाधिकारी एवं कार्यकर्ता उपस्थित थे।

अन्नपूर्णा मुहिम में गरीब परिवार को राशन और अन्य सामान पहुंचा रहे

गरीब विधवा की संत रामपाल के सेवादारों ने की मदद

हरिभूमि न्यूज ►► जगदलपुर

संत रामपाल महाराज के अनुयायी अन्नपूर्णा मुहिम चला रहे हैं। इसी कड़ी में बस्तर जिले के नगरनार क्षेत्र में सेवादारों द्वारा विधवा लखमी बघेल और उनके परिवार को राहत सामग्री दी गई।

बताया गया कि लखमी बघेल के पति का निधन डेढ़ वर्ष पूर्व हो गया था। उनके परिवार में पांच सदस्य हैं। चार पुत्रियां और वह स्वयं। बड़ी बेटी अंजली बघेल कक्षा 8वीं में, राधिका बघेल कक्षा चौथी में, रंजीता बघेल पहली में पढ़ती है। जबकि सबसे छोटी अंजना बघेल मात्र डेढ़ वर्ष की हैऔर पोलियो ग्रस्त है। छोटे-छोटे बच्चों की देखभाल के कारण लखमी बघेल मजदूरी के लिए



अक्सर नहीं जा पातीं। कभी-कभी जो काम मिलता है उससे लगभग 2500 की मासिक आमदनी होती है। उन्हें महतारी

वंदना योजना से 1000 तथा 20 किलो चावल सरकारी वितरण प्रणाली से प्राप्त होता है। परिवार के पास खेत, पशुधन या

बैंक में कोई जमा पूंजी नहीं है। मिट्टी से बना कच्चा घर ही उनका एकमात्र ठिकाना है।

राहत सामग्री पहुंचने से मिली राहत

गांव के वार्ड मेंबर शंकर ने परिवार की स्थिति की जानकारी अन्नपूर्णा मुहिम की टीम को दी। सेवादारों ने महाराज की प्रेरणा से खाद्य सामग्री एवं दैनिक उपयोग की वस्तुएं पहुंचाई। इस मदद ने परिवार को राहत पहुंचाई।

पति के निधन के बाद परिवार पर संकट

लखमी बघेल ने कहा मेरे पति के जाने के बाद सब कुछ बिखर गया था। लेकिन आज ऐसा लग रहा है कि भगवान ने किसी रूप में हमारी सुन ली। संत रामपाल महाराज और उनके सेवादारों का धन्यवाद। गांव के लोगों ने अन्नपूर्णा मुहिम की सराहना करते हुए कहा कि यह सेवा ईशान्वित का संदेश है। पाकलु दास, रामचंद्र दास,दिनेश दास का सेवादार के रूप में अहम भूमिका रही।

online Booking:- www.tripuryatra.com

वितासपुर सखपुर दुर्ग आदिवास से लेकर

सुविधा ज्यादा सबसे कम राशि पर

रखेसाल देन से - 20 दिसंबर से 30 दिसंबर 2025 (11 दिन)

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी,

राशि :- स्त्रीपर 16,500/-, 3 एसी-27,500/-, 2 एसी 32,500/- (+5% GST)

Since-2007

श्री त्रिपुर तीर्थ यात्रा सेवा समिति

RA.PUR- 3-16, Sector-4, Karami Vihar, Nalanda, Shop No. 381, 382, 383 S.S. Plaza, Power House Road

संपर्क करें:-9165 411411